

رسائل وسائل

والد سے حق کی وصولی

سوال: میری عمر ۳۰ سال ہے۔ میں کوئی چھ سات مہینے کا تھاگ کہ میرے والد اور والدہ میں علیحدگی ہو گئی۔ دو فوں نے دوسری شادی کر لی۔ مجھے میری پھوپھونے پالا ہے۔ اب بھی وہی میرے اخراجات برداشت کرتی ہیں۔ میں گنجائیت ہوں لیکن بے روزگاری کی وجہ سے پھوپھوکی دکان میں، اپنے انکل کے ساتھ کام کرتا ہوں جس سے گزر بسرا ہو جاتی ہے۔

میرے والد ۱۹ ویں گریٹ میں، محلہ تعلیم سے ریٹائرڈ ہیں۔ شہر کے مرکز میں ان کی پاپرٹی ہے جو انہوں نے کرائے پر دی ہوئی ہے لیکن میرے والد اور سوتیلی والدہ میری کسی قسم کی کفالت کرنے یا مجھے میرا کوئی جائز حق دینے کے لیے بھی تیار نہیں ہیں اور مجھے بدنام کرنے کا ہر طریقہ اختیار کرتے ہیں تاکہ مجھے عاق کر دیں۔ دو تین دوستوں نے انھیں سمجھا نے کی کوشش کی تو والد صاحب نے ان سے بولنا ہی چھوڑ دیا۔ ماں کی محبت سے تو میں بھیش ہی محروم رہا اور والد صاحب نے بھی نہ ترو جانی تربیت کا ہی کوئی اہتمام کیا اور نہ مالی طور پر ہی کچھ کرنا چاہتے ہیں۔ البتہ میری بھی کوشش رہی کہ میں اپنے والد کو کسی مصیبت یا تکلیف میں کبھی اکیلانہ چھوڑوں۔ لیکن وہ ہیں کہ مجھے میرا حق تک نہیں دینا چاہتے۔

میں کاروبار کر کے اپنے پاؤں پر کھڑا ہوتا چاہتا ہوں اور اپنے "ایمان کی متحمل" کرنا

چاہتا ہوں۔ مجھے ذاتی طور پر یہ پسند نہیں ہے کہ میں اپنے جائز حق کے حصول کے لیے اپنے والد صاحبِ کو عدالت میں لے جاؤں۔ کیا مجھے صبر کارویہ اختیار کرتے ہوئے یومِ حساب پر بات ڈال دینی چاہیے یا اپنے حق سے دستبردار ہو جانا چاہیے؟ مجھے اپنے جائز حق کے حصول کے لیے کیا کرنا چاہیے؟

جواب : اسلام انسانوں کے لیے ان کے پیدا کرنے والے پروردگار کی طرف سے بیجا ہوا ضابطہِ حیات ہے جس میں ہر فرد کے حقوق و فرائض کا تعین کیا گیا ہے۔ نیزان اخلاق و آداب کی بھی تعلیم دی گئی ہے جس کے نتیجے میں دنیا میں ایک پُر سکون، پُر سرست، پُر امن اور ایک ترقی یافتہ مہذبِ معاشرہ وجود میں آسکتا ہے اور آخرت میں اللہ تعالیٰ کی رضا اور خوشنودی کا حصول ممکن ہے۔

مسلمان والد کی حیثیت سے اسلام نے ہر باپ کی یہ ذمہ داری متعین کی ہے کہ وہ اپنی اولاد کی اچھی تعلیم و تربیت کا اہتمام کرے۔ بالغ ہونے سے قبل تک اس کی معقول انداز میں حسب استطاعت کفالت کرے اور اس کو معاشرے میں ایک اچھے مفید مسلمان عصر کی حیثیت میں پیش کرے۔ تمام میر نعمتوں، سہولتوں اور مال و دولت میں سے اپنی اولاد کے لیے بھی اتنا ضرور چھوڑ جائے کہ وہ ذرہ رکی بھیک مانگنے سے نجیگانے نہیں اپنی اولاد کو کچھ دینے میں بھی کسی کو کسی پر ناجائز فضیلت اور ترجیح نہ دے۔ یہ ایک باپ کی شرعی ذمہ داری ہے اور اس کے لیے وہ اللہ تعالیٰ کے ہاں جواب دہے۔

ایک بیٹے اور اولاد کی حیثیت سے اسلام ہماری یہ رہنمائی کرتا ہے کہ باپ کا رشتہ بڑا ہی مقدس ہے۔ اس کے احترام اور خدمت میں کوئی کوتاہی نہیں ہوئی چاہیے کیونکہ اس کی ناراضی اللہ تعالیٰ کی ناراضی کا سبب بنتی ہے۔ اس بات کی اہمیت اتنی زیادہ ہے کہ اللہ تعالیٰ نے قرآن مجید میں جہاں شرک سے بچنے اور توحید کی تعلیم دی ہے وہاں والدین کے ساتھ احسان کا رویہ اپنانے کا واضح حکم دیا ہے۔ وَقَهْنَسِيْرَيْكَ الَّا تَعْبُدُوْا إِلَّا إِيمَانَهُ وَبِالْأَوَّلِينَ إِخْسَانًا ۵ (بنی اسرائیل ۱۷: ۲۳) تیرے رب نے فیصلہ کر دیا ہے کہ: ”تم لوگ کسی کی عبادت نہ کرو، مگر صرف اس کی۔ والدین کے ساتھ بیک سلوک کرو۔“

جہاں تک صورت مسول کا تعلق ہے تو اس میں اگر آپ کے والد محترم کو تذکیرہ اور یادداہی کے طور پر صلہِ حجی اور اولاد کے حقوق سمجھائے جاسکتے ہوں تو یہ کام کیا جانا چاہیے لیکن آپ کے لیے یہ بات مناسب نہ ہوگی کہ آپ ان کی شہرت کو نقصان پہنچائیں یا ان کی غیبت کرتے پھریں۔ بالغ ہو جانے کے بعد آپ کے والد کو اخلاقی طور پر تو آپ کی مدد اور کفالت کا پابند ہونا چاہیے لیکن یہ ایسا حق نہیں ہے کہ جس کے لیے آپ قانونی جنگ لڑیں یا ان کو عدالت کے کثہرے میں کھڑا کر دیں۔ لہذا انھوں نے آپ کے بچپن کے دوران آپ کے حق میں جو کوتاہی کی ہے، اُس سے درگزر کریں یا اُس معاملے کو احکام الحاکمین پر وردگار کی عدالت میں یوم قیامت کے لیے اٹھا کریں جہاں پر ہر حق دار کو اپنا حق مل کر رہے گا۔

یہ آپ کے والد کی اخلاقی ذمہ داری ہے کہ وہ اولاد کے حقوق کی ادائیگی کرتے ہوئے آپ کی جو مدد کر سکتے ہیں وہ کریں، صلہِ حجی کا بھی یہی تقاضا ہے۔ اولاد مظلوم الحال ہو اور والد مدد کر سکتا ہو اور نہ کرے تو وہ اس کے لیے خدا کے ہاں جواب دہے۔

اگر وہ ایک غلط روشن کے مرتكب ہو رہے ہیں تو خاندان کے بڑے بزرگ، ان کے دوست احباب اور وہ لوگ جن کا کچھ اثر و رسوخ ہو، ان سب کو موثر انداز میں انھیں اس طرف توجہ دلانی چاہیے کہ وہ حق تلفی نہ کریں اور اس کے لیے ہر قسم کا سماجی دباؤ ڈالنا چاہیے تاکہ کسی طرح وہ اپنے بھائی کو خدا کا اعذاب مول لینے سے روک سکیں۔ ان کو چاہیے کہ وہ آپ کو تہنا نہ چھوڑیں اور اس کے لیے بھرپور جدوجہد کریں۔ یہاں کا اخلاقی فریضہ ہے۔

آپ دنیا میں اس مسئلے کو اپنے لیے مسئلہ نہ بنا سکیں۔ اپنے پیروں پر خود کھڑا ہونے کی کوشش کریں۔ مانگنے اور مفت مل جانے کی توقعات کے خیالات کو ہی دل سے نکال چھینیں۔ لومڑی بن کر دوسروں کی باقی خوراک کے انتظار میں گھشتہ رہنے کے بجائے شیروں کی طرح اپنی خوراک کا خود انتظام کرنا سکھیں اور دوسروں کو دینے کے قابل ہیں۔ اپنے والد صاحب کے لیے دعاۓ مغفرت کرتے رہیں۔ ان کا ذکر کھلے دل سے کیا کریں۔ اپنے حقوق کی کھوچ لگاتے رہنے کی بجائے اپنے فرائض اور ذمہ داریوں کو پورا کرنے کی گلزاری کریں کہ یہی کامیاب زندگی گزارنے کا گرہ ہے۔ اور اسی سے اللہ رب العالمین کی رضا اور خشنوودی کا حصول بھی ممکن ہے۔